

கம்யூனிஸ்ட் கட்சித் தலைவர் ஆர்.முத்தரசன் நடத்த 'அரிசி' பட ஆடியோ வெளியீடு:

# ஒருபடி அரிசிக்காக யாரும் இன்னொருவர் வீட்டு வாசலுக்குச் செல்லாத நிலையை உருவாக்கியவர் முத்தமிழறிஞர் கலைஞர்!

சென்னை, பிப்.16 -

சென்னை, வள்ளூர் கோட்டத்தில், இந்திய கம்யூனிஸ்ட் கட்சியின் மூத்த தலைவர் ஆர்.முத்தரசன் மற்றும் சமுத்திரக்கனி நடிப்பில் வெளியாகவுள்ள 'அரிசி' திரைப்படத்தின் டிரைபர் மற்றும் ஆடியோ வெளியீட்டு விழாவில், நேற்று துணை முதலமைச்சர் உதயநிதி ஸ்டாலின் கலந்துகொண்டு வாழ்த்திப் பேசினார்.

அப்போது அவர், "ஒருபடி அரிசிக்காக யாரும் இன்னொருவர் வீட்டு வாசலுக்குச் சென்று காத்து நிற்கக் கூடாது என்ற நிலைமையைத் தமிழ்நாட்டில் ஏற்படுத்தியவர் முத்தமிழறிஞர் டாக்டர் கலைஞர் அவர்கள்" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு:

இன்று நம் அண்ணன் முத்தரசன் அவர்கள் நடித்துள்ள திரைப்படத்தின் டிரைபர் வெளியீடு மற்றும் இசை வெளியீட்டு நிகழ்ச்சியில் கலந்துகொண்டு உங்களுடையெல்லாம் சந்திப்பில் மிகுந்த மகிழ்ச்சி அடைகிறேன். முதலில் இந்தத் திரைக்குழுவினருக்கும் பாராட்டுகளைத் தெரிவித்துக்கொள்கிறேன்.

ஏனென்றால், பொதுவாகவே இந்த மாநில டிரைபர் வெளியீடு, இசை வெளியீட்டு நிகழ்ச்சிகளையெல்லாம் மிகப்பிரம்மாண்டமாக ஏதாவது ஒரு நட்சத்திர விடுதியில் நடத்துவார்கள்; அப்படி இல்லையென்றால், ஒரு மிகப்பெரிய திரையரங்கத்தில் நடத்துவார்கள். ஆனால், அரிசி படக்குழுவினர் இந்த நிகழ்ச்சியை இவ்வளவு சிறப்பாக கலைஞர் கட்டிய இந்த வள்ளூர் கோட்டத்தில் நடத்தியிருக்கிறார்கள். அதற்கு முதலில் என்னுடைய பாராட்டுகளையும் வாழ்த்துகளையும் தெரிவித்துக்கொள்கிறேன்.

**நீங்கள் சொல்லுங்கள்**  
அமைச்சராக நான் பொறுப்பேற்று, கடந்த நான்கு ஆண்டுகளாகத் திரைத்துறை சம்பந்தமான எந்த நிகழ்ச்சியிலும் கலந்துகொண்டதே கிடையாது. யார் எந்த நிகழ்ச்சிக்கு அழைத்தாலும், "இல்லைங்க, நான் கலந்துகொள்வது கிடையாது" என்று சொல்லிவிடுவேன்.

ஆனால், அண்ணன் முத்தரசன் அவர்கள் அழைக்கும்போது, என்னால் அதைத் தட்டிக்கழிக்க முடியவில்லை. "நீங்கள் தேதியைச் சொல்லுங்கள் அண்ணே, நான் வந்துவிடுகிறேன்" என்றேன். பிறகு நேரம் கேட்டார், நான் சொன்னேன் "நேரத்தையும் நீங்களே சொல்லுங்கள் அண்ணே, நான் நிச்சயம் வந்துவிடுகிறேன்" என்று. அவரால் அழைக்கப்பட்டேன்.

## சென்னை வள்ளூர் கோட்டத்தில் நடைபெற்ற விழாவில், துணை முதலமைச்சர் உதயநிதி ஸ்டாலின் பேச்சு!



இழுத்து வரப்பட்டு இந்த நிகழ்ச்சிக்கு வந்திருக்கிறேன்.

**திரைப்பட விருதுகள்**

நேற்று மாலை அரசு நிகழ்ச்சி ஒன்று நடந்தது. தமிழ்நாடு அரசு சார்பாகத் திரைப்பட விருதுகள் பல ஆண்டுகளாகக் கொடுக்கப்படாமல் இருந்து, கடந்த அ.தி.மு.க ஆட்சியில் 10 ஆண்டுகள் கொடுக்கப்படாமல் இருந்து, நம்முடைய முதலமைச்சர் அதற்காக ஒரு குழுவை அமைத்து, 2015-லிருந்து 2022-ஆம் ஆண்டு வரைக்கும் திரைப்பட விருதுகளைக் கொடுப்பதற்கான அந்த வாய்ப்பை வழங்கினார். நான் திரைப்படத் துறையிலிருந்து வெளியே வந்து இன்றைக்கு மக்கள் பணியாற்றி வருகிறேன். ஆனால் இன்றைக்கு நம்முடைய இந்திய கம்யூனிஸ்ட் கட்சியின் மூத்த தலைவர் அண்ணன் முத்தரசன் அவர்கள், மக்கள் பணியிலிருந்து சினிமாவிற்கு அறிமுகமாகியிருக்கிறார். அவர் சினிமா துறைக்கு வந்திருந்தாலும், இந்தப் படம் எவ்வளவு பெரிய வெற்றியைப் பெற்றாலும், நிச்சயம் மக்கள் பணிக்குத்தான் அவர் முதலில் முக்கியத்துவம் கொடுப்பார்; அதில் யாருக்கும் எந்தச் சந்தேகமும் வேண்டாம்.

**தமிழ்நாடு மக்கள்**

அவர் சினிமாவின் உச்சத்திற்குப் போனாலும், தனது பணியின் உச்சத்திற்குப் போனாலும் அவர் எப்போதுமே விரும்புவது மக்களோடு மக்களாக இருப்பதுதான் என்பது தமிழ்நாட்டு மக்கள் அனைவருக்கும் நன்றாகத் தெரியும். அரிசியில்

இருந்து சினிமா விற்கு வந்திருக்கக்கூடிய அண்ணன் முத்தரசன் அவர்களுக்கு, நானும் சில காலம் திரைத்துறையில் இருந்தவன். முன்னாள் திரைத்துறையைச் சேர்ந்தவன் என்கிற வகையில் என்னுடைய வாழ்த்துகளைத் தெரிவித்துக்கொள்கிறேன்.

மக்களுக்காகப் பல ஆண்டுகள் களப்பேராளியாக உழைத்தவர் அண்ணன் முத்தரசன் அவர்கள். இப்பொழுது திரையிலும் மக்களின் உரிமைகளைப் பேசுவதற்குக்கின்றார். அதுவும் இந்தப் படத்தில் குறிப்பாகச் சிறப்பாக விவசாயியாக அவர் நடித்திருக்கிறார். அந்தப் போஸ்டர், டிரைபர், பாடல்களையெல்லாம் பார்க்கும்பொழுது இயல்பிலேயே அவர் ஒரு விவசாயி என்பதால், விவசாயியாக நடித்திருக்கிறார் என்பதைச் சொல்வதை விட ஒரு விவசாயியாக அவர் வாழ்ந்திருக்கிறார் என்று சொன்னால், அதை நிச்சயம் உங்களால் ஏற்றுக்கொள்ள முடியும்.

**கம்யூனிசக் கொள்கை**

அண்ணன் முத்தரசன் மட்டுமல்ல, இங்கு சமுத்திரகனி அவர்களும் கம்யூனிசக் கொள்கைகளை உணர்ந்தவர். அதைத் தொடர்ந்து பேசக்கூடியவர். விவசாயிகளின் உரிமைக்காக கம்யூனிஸ்டுகள் களத்தில் இறங்கினால், நிச்சயம் அதில் எப்போதுமே வெற்றி பெற்றிருக்கிறார்கள். இந்த முறையும் வெற்றி பெறுவார்கள். இந்தப் படமும் அதேபோல நிச்சயமாக ஒரு வெற்றிப்படமாக அமையும்.

இந்தப் படத்தின் தலைப்பு 'அரிசி, உயிரின் மறு

பெயர்' என்று வைத்துள்ளார்கள். இந்த அரிசிக்காக ஒரு காலத்தில் மக்கள் எவ்வளவு கஷ்டப்பட்டார்கள்! பண்ணையார்களிடம் வாழ்க்கை முழுவதும் அடிமையாக இருந்தார்கள். காலமெல்லாம் வயலிலேயே வேலை பார்த்தாலும், அவர்களுக்கு ஒரு நேரச் சாப்பாட்டிற்குக்கூட வழியில்லாமல் இருந்தது. அப்படிப்பட்ட விவசாயத் தொழிலாளர்களின் உரிமைக்காகக் களத்தில் இறங்கி, கம்யூனிஸ்டுகள் இதுவரைக்கும் எத்தனையோ போராட்டங்களை நடத்தி இருக்கிறார்கள், அதில் வெற்றியும் கண்டிருக்கிறார்கள்.

அதனால்தான் டாக்டர் கலைஞர் அவர்கள், "நான் மட்டும் தந்தை பெரியார் அவர்களையும் அண்ணாவையும் என்னுடைய வாழ்க்கையில் சந்திக்காமல் இருந்திருந்தால், நானும் ஒரு கம்யூனிசத் தோழராக மாறி இருப்பேன்" என்று அழகடி சொல்வார்.

**ஒரு படி அரிசி திட்டம்**

அப்படிப்பட்ட கலைஞர் அவர்கள்தான் ஆட்சிப் பொறுப்புக்கு வந்த பிறகு, ஏழை எளிய மக்களுக்கு அரிசி கிடைப்பதற்கான எல்லா வழிகளையும் செய்துகொடுத்தார். ஒரு படி அரிசிக்காக யாரும் இன்னொருவர் வீட்டு வாசலுக்குச் சென்று காத்து நிற்கக் கூடாது என்ற நிலைமையைத் தமிழ்நாட்டில் ஏற்படுத்தியவர் முத்தமிழறிஞர் டாக்டர் கலைஞர் அவர்கள். இன்னும் சொல்லப்போனால், 2006 சட்டமன்றத் தேர்தலின்போது கலைஞர் அவர்கள் ஒரு தேர்தல் வாக்குறுதி கொடுத்தார். "இரண்டு ரூபாய்க்கு ஒரு கீலோ அரிசி" என்று முதல் முதலில் அறிவித்தவர் அவர்தான். அது அந்த காலத்தில் மக்களிடம் மிகப்பெரிய வரவேற்பைப் பெற்றது. ஏழை மக்களின் கனவை நனவாக்கியவர் டாக்டர் கலைஞர் அவர்கள். பின்னர் அந்த இரண்டு ரூபாயை ஒரு ரூபாயாகவும் அவர் குறைத்தார். அதன் அடுத்த கட்டமாகத்தான் இன்றைக்கு விலையில்லா அரிசித் திட்டம் வந்திருக்கிறது. மக்களுடைய அடிப்படைத் தேவையான இந்த அரிசிப் பிரச்சினையைப் போக்கியவர் டாக்டர் கலைஞர் அவர்கள். எனவே, அந்த

வகையில் விவசாயிகளின் உரிமைக்கான இந்தப் படம் நிச்சயம் வெல்லும் என்கிற நம்பிக்கை எனக்கு இருக்கிறது. அண்ணன் முத்தரசன் அவர்களின் அரசியல் களப்பணியும் அதே போல கலைப் பணியும் மேன்மேலும் சிறக்கட்டும் என்று உங்கள் அனைவரின் சார்பாக வாழ்த்துகிறேன்.

இந்தத் திரைப்படத்தின் தயாரிப்பாளர்கள், கலைஞர்கள், இயக்குனர், தொழில்நுட்பக் கலைஞர்கள் அனைவருக்கும் நம் அனைவரின் சார்பாக என்னுடைய வாழ்த்துகளைக் கூறி, இந்தச் சிறப்பான வாய்ப்பை ஏற்படுத்திக் கொடுத்த அண்ணன் முத்தரசன் அவர்களுக்கு என்னன்றியைத் தெரிவித்து விடப்பெறுகிறேன். இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

**பங்கேற்றவர்கள்**

இந்த நிகழ்ச்சியில் தமிழ்நாடு காங்கிரஸ் மாநிலத் தலைவர் கு.செல்வப்பெருந்தகை எம். எஸ். ஏ. மறுமலர்ச்சி திராவிட முன்னேற்றக் கழக பொதுச்செயலாளர் வைகோ, விடுதலை சிறுத்தைகள் கட்சித் தலைவர் தொல். திருமாவளவன் எம்.பி. மார்க்சிஸ்ட் கம்யூனிஸ்ட் கட்சி மாநிலச் செயலாளர் பெ.சண்முகம், இந்திய கம்யூனிஸ்ட் கட்சி மாநிலச் செயலாளர் மு. வீரபாண்டியன், இந்திய யூனியன் முஸ்லீம் லீக் தலைவர் பேராசிரியர் கே.எம். காதர் மொய்தீன், மனோதேய மக்கள் கட்சி அமைப்புச் செயலாளர் புதுமடம் ஹலீம், சி.பி.ஐ (எம்.எல்) கட்சி மாநிலச் செயலாளர் பழ.ஆசைத் தம்பி, நாடாளுமன்ற உறுப்பினர் செல்வராஜ், இயக்குனரும் நடிக்கும் சமுத்திரகனி, விடுதலை சிறுத்தைகள் கட்சித் துணைப் பொதுச் செயலாளர் வன்னியரசு, சட்டமன்ற உறுப்பினர்கள் எஸ்.எஸ்.பாலாஜி, மாசிமுத்து, ரூபி மனோகரன், கனகராஜ், திருமுருகன் காந்தி, மருத்துவர் ஷர்மிளா, திராவிட முன்னேற்றக் கழக சென்னை மேற்கு மாவட்டக் கழகச் செயலாளர் நே.சிறீநரசு, பகுதிக் கழகச் செயலாளர் மா.பா.அன்புதுரை, வினோத் வேலாயுதம், அகஸ்டின் பாபு, நூங்கை வி.எஸ்.ராஜ், ஐ.யு.எம்.எல் பொதுச்செயலாளர் முகமது அபுபக்கர், மருத்துவர் ரவீந்திரநாத், சாந்தி, தயாரிப்பாளர் சண்முகம், அரிசி பட இயக்குனர் எஸ்.ஏ.விஜயகுமார், தென்னிந்திய திரைப்படத் தொழிலாளர் சம்மேளனத் தலைவர் ஆர்.கே.செல்வமணி மற்றும் திரைப்படத்துறையினர் பலரும் கலந்துகொண்டனர்.

**திண்டுக்கல் மாவட்டம்**  
**நத்தம் சட்டமன்ற தொகுதி**  
**அரசு கலை மற்றும் அறிவியல் கல்லூரி அடிக்கல் நாட்டு விழா**  
மதிப்பீடு  
**ஞ.18.09 கோடி**  
காணொளி காட்சி வாயிலாக அடிக்கல் நாட்டுபவர்  
மாண்புமிகு தமிழ்நாடு முதலமைச்சர், கழக தலைவர்



நாள்: 16.02.2026, திங்கட்கிழமை காலை: 10.30 மணி இடம்: ந.குடும்பட்டி

# மு.க.ஸ்டாலின்

இக்கல்லூரி அமைவதற்கு உறுதுணையாக இருந்த மாண்புமிகு தமிழ்நாடு துணை முதலமைச்சர்

# உதயநிதி ஸ்டாலின்

இவ்வழிவிற்கு வருகை தரும் அனைவரையும் வருக ! வருக !! வருக!!! என அன்புடன் அழைக்கின்றோம்.

**இ.பெரியசாமி** B.A., BGL.,  
கழக துணை பொதுச் செயலாளர், ஊரக வளர்ச்சித்துறை அமைச்சர்

**அர.சக்கரபாணி** B.A.,  
திண்டுக்கல் மேற்கு மாவட்ட கழக செயலாளர், உணவு மற்றும் உழைப்பிற்கு வழங்கும் துறை அமைச்சர்

**I.P.செந்தில்குமார்** B.A., B.L., M.A.  
திண்டுக்கல் கிழக்கு மாவட்ட செயலாளர், புறவிடம் உட்கட்டுப்பாட்டு

**க.விஜயன்**  
திண்டுக்கல் மேற்கு மாவட்ட பொருளாளர், முன்னாள் மாவட்ட கவுன்சிலர்

**KSSM.சேக் சிக்கந்தர் பாட்சா** M.A., B.L.  
நத்தம் மத்திய ஒன்றிய கழக பொறுப்பாளர், தலைவர் - நத்தம் சிறப்பு நிலை பேரரசாட்சி மன்றம்

## நத்தம் சட்டமன்ற தொகுதி - திண்டுக்கல் மாவட்டம்